



കേരള സർക്കാർ
Government of Kerala
2016



Regn. No. KERBIL/2012/45073
dated 5-9-2012 with RNI

Reg. No. KL/TV(N)/634/2015-17

കേരള ഗസറ്റ് KERALA GAZETTE

ആധികാരികമായി പ്രസിദ്ധപ്പെടുത്തുന്നത്
PUBLISHED BY AUTHORITY

വാല്യം 5 Vol. V	തിരുവനന്തപുരം, ചൊവ്വ Thiruvananthapuram, Tuesday	2016 ജൂലൈ 5 5th July 2016	നമ്പർ No. } 27
		1191 മിഥുനം 21 21st Mithunam 1191	
		1938 ആഷാഢം 14 14th Ashadha 1938	

PART III

Co-operative Department

പത്തനംതിട്ട ജില്ലാ സഹകരണ സംഘം ജോയിന്റ്
രജിസ്ട്രാർ (ജനറൽ)-ടെ ചുമതല വഹിക്കുന്ന ഡെപ്യൂട്ടി
രജിസ്ട്രാർ (ഭരണം)-ടെ നടപടിക്രമം

(ഹാജർ: ഇ. ജി. മുരളീധരൻ നായർ)

നമ്പർ എസ്. സി. റ്റി. എം. 1423/2016. 2016 മേയ് 11.

വിഷയം: —ഏകാദിമംഗലം ലേബർ കോൺട്രാക്ട്
സഹകരണ സംഘം (ക്ലിപ്തം) നമ്പർ
പി. റ്റി. 197—(ലിക്വിഡേഷൻ)—സംഘം
പ്രവർത്തനം പുനരുജ്ജീവിപ്പിച്ച് പാർട്ടി ടൈം
അഡ്മിനിസ്ട്രേറ്ററുടെ നിയമിച്ച് ഉത്തര
വാകുന്നത്—സംബന്ധിച്ച്.

സൂചന: —(1) ഈ ആഫീസിലെ 28-5-2015-ലെ എസ്.
സി. റ്റി. എം. 700/14 നമ്പർ ഉത്തരവ്.

(2) ശ്രീ. ജി. ഉണ്ണികൃഷ്ണൻ, കൃഷ്ണ
വിലാസം, കുറുമ്പകര പി. ഒ. തുടങ്ങി 27
പേർ സമർപ്പിച്ച 6-2-2016-ാം തീയതി വെച്ച
അപേക്ഷ.

(3) അടൂർ അസിസ്റ്റന്റ് രജിസ്ട്രാർ (ജനറൽ)-ടെ
1-3-2016-ലെ കെ. 361/16 നമ്പർ കത്ത്.

പി. റ്റി. 197-ാം നമ്പർ ഏകാദിമംഗലം ലേബർ
കോൺട്രാക്ട് സഹകരണസംഘം (ക്ലിപ്തം)-നെ 1969-ലെ
കേരള സഹകരണ നിയമം വകുപ്പ് 71-ലെ വ്യവസ്ഥകൾ
അനുസരിച്ച് സൂചന (1) പ്രകാരം സമാപ്തീകരിച്ച്
ഉത്തരവായിട്ടുള്ളതാണ്. ടി ഉത്തരവിന്റെ അടിസ്ഥാനത്തിൽ
അടൂർ അസിസ്റ്റന്റ് രജിസ്ട്രാർ (ജനറൽ) ആഫീസിലെ
കൊടുമൺ യൂണിറ്റ് ഇൻസ്പെക്ടർ 1-8-2015-ൽ ലിക്വിഡേഷനായി
ചാർജെടുത്തിട്ടുള്ളതും ലിക്വിഡേഷൻ നടപടികൾ തുടർന്ന്
വരുന്നതുമാണ്.

ടി സംഘത്തിലെ അംഗങ്ങളായ ശ്രീ. ജി. ഉണ്ണികൃഷ്ണൻ,
കൃഷ്ണ വിലാസം, കുറുമ്പകര പി. ഒ. തുടങ്ങി 27 പേർ
സംഘം പുനരുജ്ജീവിപ്പിച്ച് പ്രവർത്തനം പുനരാരംഭിക്കുന്നതിന്
അനുമതി നൽകണമെന്ന് സൂചന (2) പ്രകാരം അപേക്ഷിച്ചി
ട്ടുള്ളതാണ്. കേരളത്തിലെ പ്രൈമറി ലേബർ കോൺട്രാക്ട്
സഹകരണ സംഘങ്ങളുടെ അപ്ലൈഡ് ഫെഡറേഷനായി കേരള
സ്റ്റേറ്റ് ലേബർ ഫെഡ് രൂപീകൃതമായിട്ടുള്ള സാഹചര്യത്തിൽ
ലിക്വിഡേഷനിലുള്ള ടി സംഘത്തിനെ പുനരുജ്ജീവിപ്പിക്കുന്ന
തിനുള്ള സാഹചര്യങ്ങൾ ഇപ്പോൾ ഉള്ളതായും സംഘം
പുനരുജ്ജീവിപ്പിച്ചാൽ നിയമാവലിയിലെ ഉദ്ദേശലക്ഷ്യങ്ങൾ
ക്കനുസൃതമായി പ്രവർത്തിക്കുവാനും തൊഴിലില്ലായ്മയ്ക്ക്
ഒരു പരിധിവരെ പരിഹാരം കണ്ടെത്തുവാനും കഴിയുമെന്ന്
അപേക്ഷകർ പ്രതീക്ഷിക്കുന്നു.

കേരള സഹകരണ നിയമം വകുപ്പ് 71 (3) പ്രകാരം ലിക്വിഡേഷൻ ഉത്തരവ് തീയതി മുതൽ ഒരു വർഷത്തിനുള്ളിൽ അപേക്ഷ ലഭിക്കുകയാണെങ്കിൽ ആ സംഘത്തെ പുനരുജ്ജീവിപ്പിക്കാവുന്നതാണ്. നിശ്ചിത സമയപരിധിക്കുള്ളിൽ സംഘം പുനരുജ്ജീവിപ്പിക്കുന്നതിനുള്ള അപേക്ഷ ഈ ഓഫീസിൽ ലഭിച്ചിട്ടുള്ളതാണ്. സംഘത്തിന്റെ പ്രവർത്തനങ്ങൾ പുനരുജ്ജീവിപ്പിക്കുന്നതിനുള്ള സാധ്യതകൾ നിലവിലുള്ളതായും, ആയതിനുള്ള നടപടികൾ സ്വീകരിക്കുന്നത് ഉചിതമായിരിക്കുമെന്നും സൂചന (3) പ്രകാരം അടൂർ അസിസ്റ്റന്റ് രജിസ്ട്രാർ (ജനറൽ) ശുപാർശ ചെയ്തിട്ടുണ്ട്.

പി. റ്റി. 197-ാം നമ്പർ ഏനാദിമംഗലം ലേബർ കോൺട്രാക്ട് സഹകരണ സംഘം (ക്ലിപ്തം) 31-5-2003-ൽ രജിസ്റ്റർ ചെയ്ത് 27-6-2003-ൽ പ്രവർത്തനം ആരംഭിക്കുകയും 28-5-2015-ൽ ലിക്വിഡേറ്റ് ചെയ്തിട്ടുള്ളതുമായ ഒരു സഹകരണ സംഘമാണ്. സംഘത്തിന്റെ പ്രധാന ഉദ്ദേശങ്ങൾ അംഗങ്ങളുടെ തൊഴിലില്ലായ്മയ്ക്ക് പരിഹാരം കാണുക, സംഘത്തിന്റെ പ്രവർത്തന പരിധിയിൽ പൊതുമരാമത്ത് ജോലികളും മൈനർ ഇറിഗേഷൻ ജോലികളും എഡ്യൂക്കേഷൻ, ഇലക്ട്രിസിറ്റി, വാട്ടർ അതോറിറ്റി, ഹൗസിംഗ് ബോർഡ്, ടൂറിസം വികസന കോർപ്പറേഷൻ എന്നിവയുടെ ജോലികൾ ഏറ്റെടുത്തു നടത്തുക, അംഗങ്ങൾക്കാവശ്യമുള്ള ഉപകരണങ്ങൾ, പണിക്കോപ്പുകൾ മുതലായവ വിലയ്ക്കോ, വാടകയ്ക്കോ വാങ്ങി വിതരണം ചെയ്യുക, ട്രാൻസ്പോർട്ടിംഗ് സംബന്ധിച്ച ജോലികൾ ഏറ്റെടുത്തു നടത്തുക തുടങ്ങിയവ ആയിരുന്നു. ലേബർ കോൺട്രാക്ട് സഹകരണ സംഘങ്ങൾക്ക് പൊതുവേ പ്രവർത്തന വിജയ സാധ്യതയുള്ളതും ഒരു പരിധിവരെ തൊഴിലില്ലായ്മ പരിഹരിക്കുന്നതിനു കഴിയുന്നതുമാണ്. ടി സംഘം പ്രവർത്തനം പുനരാരംഭിക്കുന്നതിന് ഒരവസരം നൽകുന്നത് സംഘാംഗങ്ങളുടെ താൽപര്യം സംരക്ഷിക്കുന്നതിന് സഹായകരമാണെന്നും പ്രവർത്തനവിജയസാധ്യത ഉള്ളതാണെന്നും എനിക്ക് ബോധ്യപ്പെട്ടിട്ടുണ്ട്. ഈ സാഹചര്യത്തിൽ താഴെപ്പറയുന്ന പ്രകാരം ഉത്തരവ് പുറപ്പെടുവിപ്പിക്കുന്നു.

ഉത്തരവ്

പി. റ്റി. 197-ാം നമ്പർ ഏനാദിമംഗലം ലേബർ കോൺട്രാക്ട് സഹകരണസംഘം (ക്ലിപ്തം)-നെ സമാപ്തി കരിച്ചുകൊണ്ടുള്ള സൂചന (1) ഉത്തരവ് 1969-ലെ കേരള സഹകരണ നിയമം വകുപ്പ് 71(3)-ലെ വ്യവസ്ഥകൾക്കു വിധേയമായി റദ്ദു ചെയ്തുകൊണ്ടും ടി സംഘത്തിന്റെ പ്രവർത്തനം തുടരുന്നതിന് അനുവദിച്ചുകൊണ്ടും ഇതിനാൽ ഉത്തരവാകുന്നു. സംഘം പ്രവർത്തനം പുനരാരംഭിക്കുന്നതിലേയ്ക്കും സംഘത്തിന്റെ കാര്യ നിർവ്വഹണത്തിലേയ്ക്കും വേണ്ടി കേരള സഹകരണ നിയമം വകുപ്പ് 33(1)-ലെ വ്യവസ്ഥകൾ പ്രകാരം അടൂർ അസിസ്റ്റന്റ് രജിസ്ട്രാർ (ജനറൽ) ആഫീസിലെ കൊടുമൺ യൂണിറ്റ് ഇൻസ്പെക്ടറെ ടി സംഘത്തിന്റെ പാർട്ട് ടൈം അഡ്മിനിസ്ട്രേറ്ററായി നിയമിച്ചുകൊള്ളുന്നു.

പാർട്ട് ടൈം അഡ്മിനിസ്ട്രേറ്ററുടെ കാലാവധി ചാർജെടുക്കുന്ന തീയതി മുതൽ 6 മാസമോ തെരഞ്ഞെടുക്കപ്പെട്ട ഭരണസമിതി ചുമതല ഏറ്റെടുക്കുന്നതുവരെയോ ഇതിലേതാണോ ആദ്യം സംഭവിക്കുക അതുവരെയുള്ള കാലയളവായിരിക്കും. ടി കാലാവധിക്കുള്ളിൽ തെരഞ്ഞെടുപ്പ് നടത്തി പുതിയ ഭരണസമിതിക്ക് ചാർജ്ജ് കൈമാറുന്നതിനുള്ള നടപടികൾ സ്വീകരിക്കേണ്ടതാണ്. പാർട്ട്-ടൈം അഡ്മിനിസ്ട്രേറ്റർ

ഈ ഓഫീസിന്റെ നിയന്ത്രണങ്ങൾക്ക് വിധേയമായി പ്രവർത്തിക്കേണ്ടതും സംഘം താൽപ്പര്യം സംരക്ഷിക്കുന്നതിന് ആവശ്യമായ എല്ലാ പ്രവർത്തനങ്ങളും ചുമതലകളും നിർവ്വഹിക്കേണ്ടതുമാണ്.

അഡ്മിനിസ്ട്രേറ്റർ ചുമതല ഏറ്റെടുത്ത വിവരം ഈ ആഫീസിൽ റിപ്പോർട്ട് ചെയ്യേണ്ടതാണ്.

സഹകരണ സംഘം ജോയിന്റ് (ഒപ്പ്)
രജിസ്ട്രാർ (ജനറൽ) ജോയിന്റ് രജിസ്ട്രാർ (ജനറൽ)
ഓഫീസ്, പത്തനംതിട്ട. ഇൻ-ചാർജ്ജ്.

REGISTRATION CERTIFICATE

No. O-2734/14/R.Dis.

3rd March 2016.

I do hereby certify in exercise of the powers conferred on me under Section 7 of the Kerala Co-operative Societies Act, 1969 (Act 21 of 1969) that the following Society, the particulars which is furnished in the categorical statement is registered by me today as a Co-operative Society under the said Act on the basis of the limited liability and that the bye-laws of the undermentioned society is also hereby registered under the said section.

തരംതിരിച്ചുള്ള പട്ടിക

1. സംഘത്തിന്റെ പേരും നമ്പരും — ആലപ്പുഴ ജില്ലാ എക്സ്-സർവ്വീസ്മെൻ സോഷ്യൽ വെൽഫെയർ സഹകരണ സംഘം (ക്ലിപ്തം) നമ്പർ എ-1209.
2. രജിസ്റ്റർ ചെയ്ത തീയതി—3-3-2016.
3. മേൽവിലാസം—ആലപ്പുഴ ജില്ലാ എക്സ്-സർവ്വീസ്മെൻ സോഷ്യൽ വെൽഫെയർ സഹകരണ സംഘം (ക്ലിപ്തം) നമ്പർ എ. 1209, വിമുക്തഭട ഭവൻ, കെ. കെ. ജംഗ്ഷൻ, ചേപ്പാട്, ചേപ്പാട് പി. ഒ. ആലപ്പുഴ, പിൻ-690 607.
4. ബാധ്യത—ക്ലിപ്ത ബാധ്യത.
5. പ്രവർത്തന പരിധി—ആലപ്പുഴ ജില്ലയിലെ ചേർത്തല താലൂക്ക് ഒഴികെയുള്ള മുഴുവൻ പ്രദേശങ്ങളും.
6. സംഘത്തിന്റെ തരം—വെൽഫെയർ സഹകരണ സംഘം R(15) 12(1).
7. അംഗീകൃത മൂലധനം—

200 വിലയുള്ള 15000 എ ക്ലാസ്സ് ഓഹരി വില	—	30,00,000
100 വിലയുള്ള 10000 ബി ക്ലാസ്സ് ഓഹരി വില	—	10,00,000
50 വിലയുള്ള 20000 സി ക്ലാസ്സ് ഓഹരി വില	—	10,00,000
	ആകെ	50,00,000

 (അൻപത് ലക്ഷം രൂപ മാത്രം)
8. സംഘത്തിനു പരമാവധി വാങ്ങാവുന്ന കടം—പിരിഞ്ഞുകിട്ടിയ ഓഹരി മൂലധനവും കരുതൽ ധനവും ചേർന്ന തുകയുടെ 150 മടങ്ങ്.

സഹകരണ സംഘം ജോയിന്റ് (ഒപ്പ്)
രജിസ്ട്രാർ (ജനറൽ) ആഫീസ്, ജോയിന്റ് രജിസ്ട്രാർ (ജനറൽ).
ആലപ്പുഴ.